

IS-SANTWARJU TA' SAN MIKIEL FIL-GARGANO

L-origini tas-santwarju ta' San Mikiel tmur lura għas-sena 490. Skont it-tradizzjoni, raġel għani, ċertu Elvio Emanuele, ħa l-merħla tiegħu tirgħa fuq il-muntanja Gargano. Barri ħarablu u dam ħafna jfittxu. B'għageb kbir sabu għarkubbtejh quddiem għar, tgħid il-leggenda. Bir-rabja li ħakmitu Elvio sparalu vlegġa imma spicċa biex laqat siequ stess. Imbellah b'dak li ġara, Elvio erħielha għand l-isqof u tarraflu x'gara.

Wara tlett ijiem ta' talb u sawm l-Arkanglu San Mikiel deħrlu u qallu: "Jiena l-Arkanglu Mikiel. Jiena dejjem fil-preżenza ta' Alla. L-għar huwa qaddis għalija. Għażiltu jien. Jiena nnifsi l-ħarries tiegħu... Fejn hemm il-blat miftuħ id-dnubiet tal-bnedmin huma maħfura... Dak li jintalab hawnhekk fit-talb jigi maqluġh. Għalhekk, mur fuq il-muntanja u ddedika l-għar lir-religjon Nisranija". Sfortunatament l-isqof ma taħx widen kemm għax l-għar kien fl-għoli u anki għaliex dak l-imkien kien post fejn il-pagani kienu jqimu l-allat foloz tagħhom.

Sentejn wara, jigifieri fis-sena 492, in-nies ta' Siponto ġew assedjati mill-għadu tagħhom. L-Isqof San Lorenzo

rnexxielu jikseb ftehim ta' tlett ijiem ta' waqfien mill-glied. Tul dawn il-jiem sam u talab b'fidi kbira. Fittielet jum dehrlu l-Arkanġlu u qallu li n-nies tal-belt kienu se jirbħu l-battalja. Dan il-messagg tant mela b'kuragg lin-nies tal-belt li ħargu u qerdu lill-għadu f'ħakka ta' għajn. Il-gellieda kienu msieħba minn dawl qawwi u ragħad.




L-ARTAL CENTRALI TAL-BAZILKA TA' SAN MIKIEL

Meta ra din ir-rebħa ssir quddiem għajnejh, l-Isgof rega' lura minn fehmtu u ħaseb biex jikkonsagra l-għar

imqaddes li kien heġġu jagħmel San Mikiel Arkanglu. Imma l-Arkanglu dehrlu u qallu li l-għar kien digà kkonsagrah hu stess. Minħabba dan il-fatt tal-għageb, din il-bażilika tissejjaħ "il-Bażilika Ċelesti" l-għaliex ma gietx ikkonsagrata minn idejn il-bnedmin. Meta sema dan, l-isqof, flimkien ma' seba' isqfijiet oħra Apuljani, irħwelha purċissjonalment lejn l-għar imqaddes mal-poplu u man-nies ta' Siponto. Tul il-purċissjoni grat haġa tassew tal-għageb skont it-tradizzjoni: xi ajkli ħarsu lill-isqfijiet mid-dawl tax-xemx billi fethulhom gwenħajhom. X'hin waslu fl-għar sabu li kien hemm altar qadim u li kien mgħotti b'terħa tal-vermilion, b'salib għoli fuqu. Skont il-leggenda, instabet ukoll il-forma tas-sieq ta' San Mikiel fil-blat. B'ferħ mill-aktar kbir l-isqof offra l-ewwel Ewkaristija f'dan il-post mqaddes. Kien id-29 ta' Settembru tas-sena 493.

L-aħħar grajja marbuta mal-interċessjoni qawwija ta' San Mikiel seħħet mal-1150 sena wara, sewwasew fl-1656. In-naħa ta' isfel tal-Italja kienet maħkuma mill-marda qerrieda tal-pesta. Quddiem din l-epidemija, li ħalliet eluf ta' nies mejta, l-Arcisqof, Alfonso Puccinelli, sam u talab lil San Mikiel Arkanglu. Barra minn hekk, kiteb talba u poggieha quddiem l-istatwa tal-Arkanglu li



IX-XBIHA TA' SAN MIKIEL LI HEMM FIS-SANTWARJU

hemm fis-santwarju tiegħu fil-Gargano. Nhar it-22 ta' Settembru, waqt li kien qiegħed jitlob fil-kappella tal-palazz tiegħu fuq Monte Sant'Angelo kien hemm bħal terremot u San Mikiel dehrlu f'dija li tgħammex. L-Arkanglu ordnal biex ibierek il-ġebel tal-għar u jnaqqax fuqhom is-sinjal

tas-Salib u l-

ittri MA (Mikiel Arkanglu).

Min zamm dawn il-ġebel b'devozzjoni kellu jkun imħares mill-pesta. L-isqof għamel dak li qallu l-Arkanglu. L-istorja tgħid li mhux biss il-belt giet meħlusa mit-theddida tal-pesta imma wkoll dawk kollha li talbu għall-

għebel biex iżommuh b'devozzjoni, jgħixu fejn kienu jgħixu. Bħala tifkira għal dejjem u bi gratitudni eterna għal dan il-miraklu li l-Mulej wettaq permezz ta' San Mikiel, l-Arcisqof bena monument lil San Mikiel fil-pjazza tal-belt, li wieħed għadu jista' jarah sal-lum, sewwasew quddiem il-kamra fejn jingħad li seħħet id-dehra. Il-kitba li hemm fuq il-monument tgħid hekk: "Lill-Princep tal-Angli, Konkwistatur tal-Pesta, Patrun u Ħarries, aħna npogġu dan il-monument bi gratitudni eterna. Alfonso Puccinelli 1656".

Matul iż-żminijiet, is-santwarju fuq il-Gargano kien post li ra eluf ta' pellegrini li żaruh. Fost l-għadd bla tarf ta' pellegrini li telgħu fuq il-muntanja Gargano insibu lill-Papiet Ġelasju I, San Ljun IX, Urbanu II, Alessandru III, Gregorju X, San Ċelestinu V, Ġwanni XXIII (meta kien għadu Kardinal) u Ġwanni Pawlu II. Fost is-slaten li żaru din il-Bażilika Ċelesti nsibu lil Ludoviku II, Ottone III u ommu Teofane, Karlu t'Angù, Alfonsu t'Aragona, is-Slaten Borboni Ferdinandu I u II, Vittorju Emanuele III u Umberto ta' Savoja. Ma' dawn nistgħu nżidu wkoll xi qaddisin bħal San Frangisk t'Assisi, Santa Brigida tal-Isvezja, San Alfons Maria de Liguori, San Geraldus Maiella u San Piju ta' Pietralcina.

Sa mit-13 ta' Lulju 1996, il-kura pastorali tas-santwarju ta' San Mikiel fuq il-muntanja tal-Gargano għaddiet f'idejn il-Kongregazzjoni ta' San Mikiel Arkanglu. Il-Mikeliti, kif inhuma magħrufa l-membri ta' din il-kongregazzjoni, daħlu wara 25 sena ta' servizz pastorali li kienu wettqu l-Benedittini Verginiani. Din il-kongregazzjoni Pollakka, imwaqqfa mill-Venerabbli Qaddej ta' Alla, Dun Bronislao Markiewicz, għandha bħala għan tagħha li taqdi lit-tfal u liż-żgħażaġħ abbandunati.



IL-FACCATA TAS-SANTWARJU